




முதலமைச்சர் மு.க.ஸ்டாலின் அவர்கள் நேற்று (24.11.2023) தலைமைச் செயலகத்தில், இந்து சமய அறநிலையத்துறை சார்பில் கன்னியாகுமரி மாவட்டத் திருக்கோயில்களின் நிர்வாகம் மற்றும் பராமரிப்பு செலவிற்காக தற்போது வழங்கப்பட்டு வரும் அரசு மானியத்தை ரூ. 6 கோடியிலிருந்து ரூ. 8 கோடியாக உயர்த்தி அதற்கான காசோலையை சுசீந்திரம் - கன்னியாகுமரி மாவட்ட திருக்கோயில்களின் அறங்காவலர் குழுத் தலைவர் கோ.இராமகிருஷ்ணனிடம் வழங்கினார். இந்நிகழ்ச்சியில், இந்து சமய அறநிலையத்துறை அமைச்சர் பி.கே.சேகர்பாபு, தலைமைச் செயலாளர் சிவ்தாஸ் மீனா, சுற்றுலா, பண்பாடு மற்றும் அறநிலையங்கள் துறை முதன்மைச் செயலாளர் டாக்டர் க.மணிவாசன், இந்து சமய அறநிலையத்துறை ஆணையர் க.வீ.முரளிதரன், கூடுதல் ஆணையர்கள் திருமதி ந.திருமகள், திருமதி சி.ஹரிப்பிரியா ஆகியோர் கலந்து கொண்டனர்.



முதலமைச்சர் மு.க.ஸ்டாலின் அவர்கள் நேற்று (24.11.2023) தலைமைச் செயலகத்தில், இந்து சமய அறநிலையத்துறை திருக்கோயில்கள் சார்பில் நடத்தப்படும் பயிற்சிப் பள்ளிகளில் முழு நேரமாகவும், பகுதி நேரமாகவும் பயிலும் மாணவர்களுக்கான ஊக்கத் தொகையை முறையே ரூ. 4,000/- மற்றும் ரூ. 2,000/-மாக உயர்த்தி 292 மாணவர்களுக்கு வழங்கிடும் அடையாளமாக 8மாணவர்களுக்குஅதற்கானவங்கிவரைவோலைகளைவழங்கினார். இந்நிகழ்ச்சியில், இந்துசமயஅறநிலையத்துறை அமைச்சர் பி.கே.சேகர்பாபு,தலைமைச்செயலாளர் சிவ்தாஸ்மீனா,சுற்றுலா,பண்பாடுமற்றும்அறநிலையங்களுடையமுதன்மைச்செயலாளர் டாக்டர் க.மணிவாசன், இந்து சமய அறநிலையத்துறை ஆணையர் க.வீ.முரளிதரன், கூடுதல் ஆணையர்கள் திருமதி ந.திருமகள், திருமதி சி.ஹரிப்பிரியா ஆகியோர் கலந்து கொண்டனர்.

ஆண்களுக்கு சரிநிகர் சமமாக பெண்களுக்கு உரிமைகளைப் பெற்றுத் தந்தது திராவிட இயக்கம்!

கிருஷ்ணகிரியில் நடைபெற்ற திருமண விழாவில் அமைச்சர் உதயநிதி ஸ்டாலின் பேச்சு!

கிருஷ்ணகிரி,நவ. 25- ஆண்களுக்கு சரிநிகர் சமமாக பெண்களுக்கு உரிமைகளை பெற்றுத் தந்தது திராவிட இயக்கம் என்று கிருஷ்ணகிரியில் நடைபெற்ற மணவிழா வில் பேசுகையில் இளைஞர் நலன் மற்றும் விளையாட்டு மேம்பாட்டுத்துறை அமைச்சர் உதயநிதி ஸ்டாலின் அவர்கள் குறிப்பிட்டார்.

கிருஷ்ணகிரி குறிஞ்சி மஹாலில் என்.அமீர் சுஹேல் ஆ.மாதுளா ஆகியோர் திருமணத்தை நடத்தி வைத்து அமைச்சர் உதயநிதி ஸ்டாலின் வாழ்த்திப் பேசினார்.

அப்போது மணமக்களை வாழ்த்தி, தி.மு.க தலைவரும் தமிழக முதலமைச்சருமான மு.க.ஸ்டாலின் அவர்கள் வழங்கிய வாழ்த்துச் செய்தியை வாசித்தளித்து, மணமக்களை வாழ்த்திப்பேசினார்.

அப்போது அவர் வாழ்த்திப் பேசியதாவது: முதலமைச்சரின் வாழ்த்துச் செய்தியை முதலில் படித்து விடுகிறேன்.

கிருஷ்ணகிரி புதிய பேருந்து நிலையம் பின்புறம் அமைந்துள்ள குறிஞ்சி மஹாலில் இன்று நடைபெறும் திருமண விழாவில் கலந்து கொண்டு மணமக்களை வாழ்த்திட மிகவும் ஆவன நான் காத்திருந்தேன்.

தங்களின் அனாக்குரிய மகன் திருநிறைச்செல்வன் என்.அமீர் சுஹேல் அவர்களுக்கும், திரு.சி.எம்.ஆசைத்தம்பி, திருமதி.பா.மனா ஆகியோருடைய பாசுமிகு மகன் திருநிறைச் செல்வி ஆ.மாதுளா பி.ஏ. எம்.டி அவர்களுக்கும்,

கிருஷ்ணகிரி புதிய பேருந்து நிலையம் பின்புறம் அமைந்துள்ள குறிஞ்சி மனாலில் இன்று நடைபெறும் திருமண விழாவில் கலந்து கொண்டு மணமக்களை வாழ்த்திட மிகவும் ஆவன நான் காத்திருந்தேன்.

ஆனால், பயணங்களைத் தவிர்க்குமாறு மருத்துவர்கள் அறிவுறுத்திய காரணத்தால் இந்த மணவிழாவில் கலந்து கொள்ள இயலவில்லை. எனவேதான் எனது சார்பில் இளைஞரணி செயலாளர், இளைஞர் நலம் மற்றும் விளையாட்டு மேம்பாட்டுத் துறை அமைச்சர் அவர்களை இந்த மணவிழாவில் கலந்து கொண்டு மணமக்களை வாழ்த்துமாறு அனுப்பி வைத்துள்ளேன்.

மணமக்கள் இருவரும் தங்களது இல்லை வாழ்வுப் பயணத்தில் எல்லா வளமும் நலமும் பெற்று விட்டிருக்கும் நாட்டிற்கும் ஒளிவிளக்காகத் திகழ்ந்தி. எனது நெஞ்சார்ந்த நல்வாழ்த்துக்கள் தெரிவித்துக் கொள்கின்றேன்.

இவ்வாறு முதல்வர் மு.க.ஸ்டாலின் அவர்கள் இவ்வாறு வாழ்த்துச் செய்தியை படித்தார்.

இதை தொடர்ந்து அமைச்சர் உதயநிதி ஸ்டாலின் பேசியதாவது:

மணமக்களுக்கு என்னுடைய வாழ்த்துக்களை நான் தெரிவித்துக் கொள்கிறேன். இந்தத் திருமண விழாவில் நம்முடைய முதலமைச்சர் கழகத் தலைவர் அவர்கள் பங்கு பெற்று அவர்களுடைய தலைமையில், இந்தத் திருமணம் நடைபெறுவதாக இருந்தது. அந்த வாழ்த்துச் செய்தியை நான் படித்தேன். அவரால் வரவில்லை என்றாலும், அவருடைய நினைவு முழுவதும் அவருடைய ஆசி முழுவதும் அவருடைய வாழ்த்து முழுவதும் இன்றைக்கு இந்தத் திருமண விழாவில் தான் இருக்கும்.

எனவேதான் என்ன அமைத்து, நீ கண்டிப்பாகத் திருமணம் நிகழ்ச்சிக்கு என்று மணமக்களை வாழ்த்த வேண்டும் என்று அறிவுறுத்தி இருந்தார்கள். எனவே அந்தப் பெருமையை அளித்த கழகத் தலைவர் அவர்களுக்கும் மணமக்கள் வீட்டாருக்கும் என்னுடைய வாழ்த்துக்களையும் நன்றியையும் நான் தெரிவித்துக் கொள்கின்றேன்.

நவாப் அவர்களும் அக்கா சரிதா அவர்களும் போட்டி போட்டுக் கொண்டு கழகத்தில் தங்களுடைய செயல்களை, கழகப் பணிகளை ஆற்றிக் கொண்டிருப்பவர்கள்.

முத்தமிழறிஞர் கலைஞர் சிறை திறக்க வாய்ப்பு!

நேற்று கூட நம்முடைய கிருஷ்ணகிரி மாவட்டத்தில் கலைஞரின் திருவருள் சிலையைத் திறந்து வைக்கின்ற வாய்ப்பை எனக்கு நவாப் அவர்கள் அளித்திருந்தார்கள். அதற்கு இந்த நேரத்

தில் என்னுடைய நன்றியை நான் தெரிவித்துக் கொள்கின்றேன்.

முத்தமிழறிஞர் டாக்டர் கலைஞர் அவர்கள் பிறந்ததிலிருந்து அவர் இறக்கும் வரை அவர் சந்திக்காத போராட்டமே கிடையாது. அவர் சந்தித்த அத்தனை போராட்டங்களிலும் வெற்றி பெற்ற ஒரே தலைவர் அது முத்தமிழறிஞர் டாக்டர் கலைஞர் அவர்கள் தான். அதேபோல் நேற்று இந்தச் சிலையை நிறுவதற்கும் மிகப்பெரிய ஒரு சட்டப் போராட்டத்தை நடத்தி நவாப் அவர்கள் வெற்றி பெற்று இந்தக் கிருஷ்ணகிரியில் நம் தலைவருடைய கலைஞரின் சிலையை அவர் திறந்து வைத்திருக்கின்றார்.

சென்ற மாதம் கிருஷ்ணகிரி மாவட்டத்திற்கு இளைஞர் அணியின் சார்பாகப் பல்வேறு நிகழ்ச்சிகளுக்கு வந்திருந்தேன். செயல் வீரர் கூட்டம் பொற்கிழி வழங்குகின்ற நிகழ்ச்சி. நம் மாவட்ட கழகச் செயலாளர் மதியழகன் அவர்கள் ஏற்பாடு செய்திருந்தார்கள். அப்பொழுதுகூட நவாப் அவர்கள் நம்முடைய இளைஞர் அணி மாநில மாநாட்டிற்காக நியாயக மாநாட்டு நியாயக ஐந்து டைசம் ரூபாய் அளித்திருந்தார்கள். இப்பொழுது இந்த மேட்டையிலே தேர்தல் நியாயக 10 டைசம் ரூபாய் நவாப் அவர்கள் அளித்திருக்கிறார்கள். எனவே அதற்கும் இந்த நேரத்தில் என்னுடைய நன்றியைத் தெரிவித்துக் கொள்கின்றேன்.

தேர்தல் வந்து விட்டது என்பதை அவர்கள் அத்தனை பேரும் ஞாபகப்படுத்துவதற்காகத் தான் இதை அளித்து இருக்கின்றார்கள் இங்கே தாய் மார்கள் வந்திருந்தார்கள்.

ஒரு காலத்தில் நூறு வருடத்திற்கு முன்பு பெண்கள் வீட்டை விட்டு வெளியே வர முடியாத சூழ்நிலை இருந்தது. பெண்கள் படிக்க முடியாத சூழ்நிலை இருந்தது. பெண்கள் வேலை பார்க்க முடியாத சூழ்நிலை இருந்தது. பெண்கள் பாலரிடமும் பேச முடியாது. வீட்டை விட்டே வெளியே வரமுடியாது. அப்படி இருந்த சூழல் இருந்தது. அதையெல்லாம் மாற்றி இன்றைக்கு ஆணுக்குப் பெண் சமம். சரிநிகர் என்று அந்தச் சூழ்நிலையை உருவாக்கியது யார் என்றால் நம்முடைய திராவிட இயக்கம்தான். தந்தை பெரியார் அவர்கள் தான். பேரறிஞர் அண்ணா அவர்கள்தான். முத்தமிழறிஞர் கலைஞர் அவர்கள்தான்.

பெண்களுக்குச் சொத்தில் சம உரிமை கொடுத்தது. நம் முத்தமிழறிஞர் டாக்டர் கலைஞரின் அரசில், அதேபோல் இன்றைக்கு நம்முடைய தலைவர் அவர்கள் ஆட்சி அமைந்து பெண்களுக்குக் கட்டணமில்லா பேருந்து வசதியை ஏற்படுத்திக் கொடுத்திருக்கிறார்.

ஒவ்வொரு பெண்ணும் இந்தத் திட்டத்தின் மூலம் கட்டணமில்லா பேருந்து வசதி திட்டத்தின் மூலம் ஒவ்வொரு மகளிரும் மாதம் 1000 ரூபாய் சேமிக்கிறார்கள்.

சமீபத்தில் நம் தேர்தல் வாக்குறுதியில் சொன்ன ஒரு வாக்குறுதி. புள்ளு மாதங்களாகக் கொடுத்துவிட்டோம். கலைஞர் மகளிர் உரிமைத் தொகைத்திட்டம் தேர்தல் அறிக்கையில் சொன்ன வாக்குறுதி.

அரசின் திட்டங்களை மக்களிடம் சேர்ப்பீர்!

ஒவ்வொரு மாதமும் ஆயிரம் ரூபாய். கிட்டத்தட்ட ஒரு கோடியே 14 இலட்சம் மகளிர் இந்தத் திட்டத்தின் மூலம் பயன்பெறுகிறார்கள். இந்தத் திட்டங்களுடையெல்லாம் மக்களிடம் கொண்டு நீங்கள் சேர்க்க வேண்டும் என்று இந்த நேரத்தில் நான் உங்களிடம் கேட்டுக் கொள்கின்றேன்.

மணமக்கள் இருவரும் நன்கு படித்தவர்கள். எனவே, அவர்களுக்கு நான் அறிவுரை கூறத் தேவையில்லை. அவர்கள் இரண்டு பேரும் தங்களின் சுயமரியாதையோடு தன் உரிமைகளை விட்டுக் கொடுக்காமல் பல்லாண்டு காலம் வாழ்ந்து நாட்டிற்கும், வீட்டிற்கும் ஒளிவிளக்காய் திகழ வேண்டும் என்று கேட்டுக்கொண்டு நம்முடைய நவாப் அவர்கள் சகோதரி சரிதா அவர்களும் கழகமும் போல, நம் கலைஞரும் தமிழும் போல, நம்முடைய தலைவரும் உழைப்பும் போலவாழ்கவாழ்க எனக் கூறிக்கொள்கின்றேன்.

மணமக்களுக்கு ஒரேயொரு கோரிக்கை தங்களுக்குப் பிறக்கப்போகும் பெண்ணாக இருந்தாலும் சரி, ஆணாக இருந்தாலும் சரி ஓர் அழகான தமிழ் பெயரை கூட்ட வேண்டும் என்று கூறி



கொண்டு வாய்ப்பிற்கு நன்றி கூறி விடைபெறுகின்றேன்.

இவ்வாறு அமைச்சர் உதயநிதி ஸ்டாலின் அவர்கள் பேசினார்.

டாக்டர் கனிமொழி (எ) ஜெயலக்ஷ்மி டாக்டர் நவீன் குமார் மணவிழா!

அடுத்து கிருஷ்ணகிரி மாவட்டம், பெங்களூரு பையாஸ், குமார் மஹாலில் டாக்டர் எம்.கனிமொழி என்கிற ஜெயலக்ஷ்மி எம்.பி.பி.எஸ் அவர்களுக்கும், டாக்டர்.நவீன்குமார் எம்.பி.பி.எஸ் அவர்களுக்கும், இளைஞர் நலன் விளையாட்டு மேம்பாட்டுத்துறை அமைச்சர் உதயநிதி ஸ்டாலின் திருமணத்தை நடத்தி வைத்து வாழ்த்துரை வழங்கினார்.

அப்போது மணமக்களை வாழ்த்தி, தி.மு.க தலைவரும் தமிழக முதலமைச்சருமான மு.க.ஸ்டாலின் அவர்கள் வழங்கிய வாழ்த்துச் செய்தியை வாசித்தளித்து, மணமக்களை வாழ்த்திப்பேசினார். அப்போது அவர் வாழ்த்திப் பேசியதாவது:

கிருஷ்ணகிரி மேற்கு மாவட்டத் துணைச் செயலாளர் வேப்பன்பள்ளி பி.முருகன்.பி.ஜெயபிரபா இல்லத் திருமணத்துக்கு முதலமைச்சர் அவர்களின் வாழ்த்துச் செய்தி.

தங்களின் அன்புக்குரிய மகன் திருநிறைச்செல்வி டாக்டர் எம்.கனிமொழி என்கிற ஜெயலக்ஷ்மி எம்.பி.பி.எஸ் அவர்களுக்கும், திரு.முருகன் திருமதி.எம்.தேவசி ஆகியோரின் பாசுமிகு மகன் திருநிறைச்செல்வன் டாக்டர்.எம்.நவீன்குமார் எம்.பி.பி.எஸ் அவர்களுக்கும், கிருஷ்ணகிரி மாவட்டம், பெங்களூரு பையாஸ், குமார் மஹாலில் இன்று நடைபெறும் திருமண விழாவில் கலந்துகொண்டு மணமக்களை வாழ்த்திட மிகவும் ஆவன நான் காத்திருந்தேன்.

ஆனால், பயணங்களைத் தவிர்க்குமாறு மருத்துவர்கள் அறிவுறுத்தியதன் காரணத்தால், இந்த மண விழாவில் கலந்துகொள்ள இயலவில்லை. எனவேதான் எனது சார்பில், கழகத்தின் இளைஞர் அணிச் செயலாளர், இளைஞர் நலம் மற்றும் விளையாட்டு மேம்பாட்டுத் துறை அமைச்சர் அவர்களை இந்த மண விழாவில் கலந்து கொண்டு மணமக்களை வாழ்த்துமாறு அனுப்பி வைத்துள்ளேன்.

மணமக்கள் இருவரும் தங்கள் இல்லை வாழ்வுக் கைப் பயணத்தில் எல்லா வளமும், நலமும் பெற்று விட்டிருக்கும், நாட்டிற்கும் ஒளிவிளக்காகத் திகழ்ந்தி. எனது நெஞ்சார்ந்த நல்வாழ்த்துக்களைத் தெரிவித்துக் கொள்கின்றேன்.

இவ்வாறு முதல்வர் மு.க.ஸ்டாலின் அவர்கள் வாழ்த்துச் செய்தியில் குறிப்பிட்டார்.

இதனைத் தொடர்ந்து அமைச்சர் உதயநிதி ஸ்டாலின் மணமக்களை வாழ்த்திப் பேசியதாவது:

முன்னாள் சட்டமன்ற உறுப்பினர் முருகன் அவர்களின் இல்லத் திருமண விழாவில், கலந்து கொண்டு மணமக்களை வாழ்த்தியுள்ள, அமைச்சர் சக்கரபாணி அவர்களே, கிருஷ்ணகிரி மேற்கு மாவட்டத்தின் இந்தத் திருமண விழாவில் பங்கேற்று மணமக்களை வாழ்த்துவதில் நான் மிகுந்த பெருமை அடைகின்றேன். மகிழ்ச்சி அடைகின்றேன்.

இங்கு ஏற்கனவே குறிப்பிட்டதைப் போல நம்முடைய கழகத் தலைவர் அவர்கள், முதலமைச்சர்

அவர்கள் நேற்றும், இன்றும் இந்த கிருஷ்ணகிரி மாவட்டத்திற்கு வருகை தந்து, பல்வேறு நிகழ்ச்சிகளில் கலந்துகொண்டு இந்தத் திருமண விழாவையும் அவருடைய தலைமையில் நடத்துவதாகத்தான் இருந்தது.

மருத்துவர்கள் கட்டளைப்பின்படி 2, 3 நாட்கள் பயணத்தைத் தவிர்க்கும்படி கேட்டுக்கொண்டதால், அவர் சார்பாக, நான் இங்கே வந்து இந்தத் திருமணத்தை நடத்தி வைத்திருக்கின்றேன்.

தலைவர் அவர்கள் இந்தத் திருமண விழாவுக்கு வரவில்லை என்றாலும், அவருடைய எண்ணம் முழுவதும், இந்தத் திருமண விழாவில்தான் இருக்கும். அவர் சென்னையில் இருந்தாலும், அங்கிருந்து நம் மணமக்களை வாழ்த்திக்கொண்டுதான் இருக்கின்றார். இருந்தாலும், எனக்கு இந்த வாய்ப்பை அளித்த தலைவர் அவர்களுக்கும், முருகன் அவர்களுக்கும், மணமக்களுக்கும் என்னுடைய வாழ்த்துக்களை நான் தெரிவித்துக் கொள்கின்றேன்.

இந்தத் திருமணம் நம் கழகக் குடும்பங்களுக்கே உரித்தான வகையில் சுயமரியாதைத் திருமணமாக நடைபெற்றுக் கொண்டிருக்கிறது. மணமக்கள் இருவரும் மருத்துவர்கள். அந்த வகையில், இந்தத் திருமணத்தில் பங்கேற்பதில் எனக்குக் கூடுதல் மகிழ்ச்சி.

ஆற்றல்மிகு செயல்வீரர் முருகன்!

முருகன் கிருஷ்ணகிரி மாவட்டத்தில் கழகத்தில் ஆற்றியிருக்கும் செயல்வீரர்களில் முதன்மையானவர். கழகத்தில் பல்வேறு நிலைகளில் உழைத்துப் படிப்படியாகத் தனது உழைப்பின் மூலமாக உயர்ந்தவர். இரண்டு முறை ஊராட்சி மன்றத் தலைவராகச் செயல்பட்டவர்.

ஒரு முறை வேப்பன்பள்ளி ஒன்றியப் பெருந்தலைவராகவும், வேப்பன்பள்ளி சட்டமன்ற உறுப்பினராகவும் சிறப்பாகப் பணியாற்றியவர்.

குறிப்பாக, இந்தத் திருமணத்தில் பங்கேற்பதில் கூடுதல் மகிழ்ச்சி, பெருமை, ஏனென்றால், முருகன் இளைஞர் அணியில் இருந்து வந்தவர்.

1985ஆம் ஆண்டிலேயே இளைஞர் அணியில் உறுப்பினராகச் சேர்ந்தவர். .

பின்னர் ஒன்றிய இளைஞர் அணி துணை அமைப்பாளர், ஒன்றியத் துணைச் செயலாளர், மாவட்டப் பொருளாளர் போன்ற பொறுப்புகளில் எல்லாம் சிறப்பாக பணியாற்றியவர்.

இன்றைக்கு மாவட்டத் துணைச் செயலாளராகச் சிறப்பாகச் செயல்பட்டு வந்துக் கொண்டிருக்கிறார். முருகன் அவர்கள் கடந்த சட்டமன்றத் தேர்தலிலே வெற்றிப் பெற்றிருக்க வேண்டும். மிகக்குறைந்த வாக்கு வித்தியாசத்தில் வெற்றி வாய்ப்பை இழந்தார்.

ஆனால், இந்த நேரத்தில் நீங்கள் அனைவரும் ஒரு சூதம் எடுத்துக்கொள்ள வேண்டும். வருகின்ற வேப்பன்பள்ளி சட்டமன்றத் தேர்தலில் அடுத்தமுறை கழகத்தை நீங்கள் நிச்சயம் வெற்றிப்பெற செய்ய வேண்டும் என்று இந்த நேரத்திலே கேட்டுக்கொள்கின்றேன்.

கழகத்தில் எப்படி செயற்குமு, பொதுக்குமு எல்லாம் எவ்வளவு முக்கியமோ அதேபோல கழக இல்லங்களின் திருமண விழாவும் மிக மிக முக்கியம். இன்னும் சொல்லப்போனால், இந்தத் திருமண விழாவே ஒரு சிறிய மாநாடு போல சிறப்பாக உங்களுடைய வாழ்த்துக்களோடு நடைபெற்றுக் கொண்டிருக்கிறது.

செயற்குமு, பொதுக்குமு போல் கழகத் திருமணமும் முக்கியம்!

ஏனென்றால், எமர்ஜென்சி காலத்தில் கூட அரசியல் கூட்டங்களை நடத்த முடியாத ஒரு சூழல் இருந்தது. அப்போது நம்முடைய கழக உடன்பிறப்புகளெல்லாம் திருமண நிகழ்ச்சியைத்தான் கழக நிகழ்ச்சியாக அங்கே சென்று நம்முடைய கொள்கைகளை எல்லாம் பேசுகின்ற இடமாகத் திருமண விழாக்களை நடத்திக் கொண்டிருந்தோம்.

இந்தத் திருமண நிகழ்ச்சியில்கூட ஆண்களுக்கு நிகராக, இன்னும் சொல்லப்போனால், ஆண்களைவிட அதிகமாக பெண்கள் வந்து அமர்ந்திருக்கிறீர்கள்.

ஒரு காலத்தில், நூறு வருடத்திற்கு முன்பு பெண்கள் வீட்டை விட்டு வெளியே வர முடியாத சூழ்நிலை இருந்தது. பெண்கள் படிக்க முடியாத

சூழ்நிலை இருந்தது. பெண்கள் வேலை பார்க்க முடியாத சூழ்நிலை இருந்தது. பெண்கள் பாலரிடமும் பேச முடியாது. வீட்டை விட்டே வெளியே வரமுடியாது. அப்படிப்பட்ட சூழல் இருந்தது. அதையெல்லாம் மாற்றி இன்றைக்கு ஆணுக்குப் பெண் சரி நிகர் சமம் என்ற அந்தச் சூழ்நிலையை உருவாக்கியது யார் என்றால், நம்முடைய திராவிட இயக்கம்தான். தந்தை பெரியார் அவர்கள்தான். பேரறிஞர் அண்ணா அவர்கள்தான். முத்தமிழறிஞர் கலைஞர் அவர்கள்தான்.

பெண்களுக்குச் சொத்தில் சம உரிமை பெற்றுக் கொடுத்தது. நம் முத்தமிழறிஞர் டாக்டர் கலைஞரின் அரசித்தான். அதேபோல் இன்றைக்கு நம்முடைய தலைவர் அவர்கள் ஆட்சி அமைந்து, பெண்களுக்கும் கட்டணமில்லாப் பேருந்து வசதியை ஏற்படுத்திக் கொடுத்திருக்கிறார்.

ஒவ்வொரு பெண்ணும் இந்தத் திட்டத்தின் மூலம் கட்டணமில்லாப் பேருந்து வசதி திட்டத்தின் மூலம் ஒவ்வொரு மகளிரும் மாதம் 1000 ரூபாய் சேமிக்கிறார்கள்.

ஒரு ஆய்வில் சொல்லியிருக்கிறார்கள். குடும்பச் செலவுக்காகச் சேமிப்பதில், ஆண்களைவிட, பெண்கள்தான் அதிக ஆர்வம் காட்டுவார்கள். சரியாகச் சேமிப்பார்கள் என்று ஒரு ஆய்வுரிக்கை சொல்லியிருக்கிறது.

அதனால்தான் பெண்களுக்கு என்று நம்முடைய திராவிட மாதல் அரசு பல்வேறு திட்டங்களைச் செய்துகொண்டிருக்கிறது. சமீபத்தில் நம் தேர்தல் வாக்குறுதியில் சொன்ன ஒரு வாக்குறுதி.

பெண்களுக்குப் பல்வேறு திட்டங்கள்!

முன்று மாதங்களாகக் கொடுத்துவிட்டோம். கலைஞர் மகளிர் உரிமைத் தொகைத் திட்டம். தேர்தல் அறிக்கையில் சொன்ன வாக்குறுதி. ஒவ்வொரு மாதமும் ஆயிரம் ரூபாய். கிட்டத்தட்ட ஒரு கோடியே 14 இலட்சம் மகளிர் இந்தத் திட்டத்தின் மூலம் பயன்பெறுகிறார்கள்.

இந்தத் திட்டங்களுடையெல்லாம் மக்களிடம் நீங்கள் கொண்டு சேர்க்க வேண்டும் என்று இந்த நேரத்தில் நான் உங்களிடம் கேட்டுக் கொள்கின்றேன்.

நம்முடைய மணமக்கள் இருவரும் படித்தவர்கள். நிறைய ஆலோசனை சொல்ல தேவையில்லை, நிறைய அறிவுரை சொல்ல தேவையில்லை.

இரண்டு பேருமே மருத்துவர்கள். எனவே, அவர்கள் இரண்டு பேரும் சுயமரியாதையுடைய உரிமைகளை விட்டுக் கொடுக்காமல், நம்முடைய இந்தியா கூட்டணி போல, வெற்றிக் கூட்டணியாக இருவரும் வாழ்க, வாழவேண்டும்.

நம்முடைய முருகன் அவர்களும் கழகமும் போல, நம்முடைய முத்தமிழறிஞர் டாக்டர் கலைஞரும், தமிழும் போல, நம்முடைய தலைவரும் உழைப்பும் போல இருவரும் ஒன்றிணைந்து பல்லாண்டு காலம் வாழ்க, வாழ்க என வாழ்த்துகின்றேன்.

முருகன் அவர்களின் இல்லத் திருமண விழாவை நடத்தி வைக்கின்ற வாய்ப்பைக் கொடுத்தமைக்கு என்னுடைய நன்றியைத் தெரிவித்து. இரண்டு நாட்களாக இந்த கிருஷ்ணகிரி மாவட்டத்தில், பல்வேறு நிகழ்ச்சிகள், இங்கு சக்கரபாணி அவர்கள் சொன்னதைப்போல, எங்கு போனாலும் நேற்று முன்தினம் மாலையிருந்து எங்கு போனாலும் மக்கள் கூட்டம்.

மிகப்பெரிய எழுச்சி, எங்கு போனாலும் கருப்பு சிவப்புக் கொடி. நம்முடைய கழகத்தினர், பொது மக்கள், முக்கியமாக மகளிர். . . மிகப்பெரிய எழுச்சியான வரவேற்பைக் கொடுத்திருக்கிறீர்கள்.

2021ஆம் ஆண்டு சட்டமன்றத் தேர்தலில் மிகப்பெரிய ஒரு வெற்றி வாய்ப்பை கொடுத்தீர்கள். அடிமைகளை விரட்டி வீட்டிற்கு அனுப்பினோம். இப்போது வருகின்ற நாடாளுமன்றத் தேர்தலில் அடிமைகளுடைய ஓனர்ஸ், ஷாஹான் களையும் துரத்தி அடிக்க வேண்டும். எனவே, இந்த நாடாளுமன்றத் தேர்தலுக்கு நாம் அதை உடைய தயாராகுவோம் என்று கூறிக்கொண்டு மணமக்கள் இருவரும் வாழ்க, வாழ்க என்று வாழ்த்தி வாய்ப்பிற்கு நன்றி கூறி விடைபெறுகின்றேன். நன்றி. வணக்கம்.

இவ்வாறு அமைச்சர் உதயநிதி ஸ்டாலின் அவர்கள் உரையாற்றினார்.